

# Nahana geldiň

Category: Goşgular, Kitapcy

написано kitapcy | 22 январа, 2025

Nahana geldiň NAHANA GELDIŇ

Bu nakyldyr, adamzat, sen bu mekana geldiň,  
Owwal ataň bilinden syzyp nahana geldiň,  
Atadan enä baryp, bir katra gana geldiň,  
Eneden surat bolup, bi şirin jana geldiň,  
Dokuz aýy ötürip, inip jahana geldiň,  
Emin enäň süýdüni, gundalyp, dona geldiň.

Ýaradan gudratyndan diş bile dahan berdi,  
Sözlemäge söz bile dahanda zyban berdi,  
Köňlüň gidip her ýana, turdy, aýagyň ýördi,  
Ýedi-sekiz ýaşynda ataň mollaga berdi,  
Okyp Kuran kitaby, ulalyp, ona geldiň.

On baş ýaşa baraňda, olanlykdan saýlandyň,  
Gyz-geline meýl edip, köňül berip küýlendiň,  
Göýä baryp ak öýüň dört daşyna aýlandyň,  
Hakyň permany bile ahyr bir gün öýlendiň,  
Ýigrimi ýaşa bardyň, esbabyňny saýlandyň,  
Bedew münüp, segredip, sürüp mydana geldiň.

Otuz ýaşa barynça, göýä bir algыр şir sen,  
Dünýä gamy başynda, göýä ýüwrüp-ýelir sen,  
Dünýäge doýmak ýokdur, bolgynça bolsun diýr sen,  
Ähli musulman bolsaň, ölginçä halal iýr sen,  
Kyrkynda toba eýläp, bir mürşinde gol biýr sen,  
Köňlüňni bire baglap, ayz subhana geldiň.

Elli ýaşa baranda, dogrulykda bolar sen,  
Kudeklikden aýryldyň, şiweligi biler sen,  
Her niçe jepa çekseň, ahyr bir gün öler sen,  
Bäş wagtyňy okyban, haka şükür kylar sen,  
Altymyş ýaşa baranda, garryganyň biler sen,

Eken ekiniň bişip, orak ormana geldiň.

Ýetmiş ýaşa geleňde, ganyň gaçar ýüzünden,  
Ak dişleriň döküler, şugla gider gözüňden,  
Kuwwat senden aýrylyp, güýjüň gaçar dyzyndan,  
Hiç kişi heder etmez seniň aýdan sözüňden,  
Gider bolsaň dunýaden, ýakasyz dona geldiň.

Magtymguly, mähnetdir her kim togsandan ötse,  
Kem-kem geler jahana eger ýüz ýaşa etse,  
Hiç kimden haraý bolmaz ajal ýakany tutsa,  
Imanyňy gazansaň, ýoluňny rowan etse,  
Ahyr bojagyň şuldur ~ teniň ýer bile ýatsa,  
Işigi-tüýnügi ýok, garaňky hana geldiň

Magtymguly PYRAGY. Goşgular